

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कटाएँ।

RNI NO - CHHHN/2018/76480 || Postal Registration No-055/Raigarh DN CG || रायगढ़, सोमवार 26 अगस्त 2019 || पृष्ठ-4, मूल्य 3 रूपए || वर्ष-01, अंक- 326

महत्वपूर्ण एवं खास

सांप काटने से 12 साल के बच्चे की मौत

नई दिल्ली (आरएनएस)। पूर्वी दिल्ली के गीता कॉलोनी में सांप के काटने से 12 साल के बच्चे की मौत हो गई। एक पुलिस अधिकारी ने कहा कि बच्चे का नाम दीपक कुमार है और वह सफेदा झुग्गी बस्ती में रहता था। पुलिस अधिकारी ने कहा, घटना शुक्रवार रात हुई, जब दीपक घर में सो रहा था। उसे तुरंत हेडोपवार अस्पताल ले जाया गया। उन्होंने कहा, अस्पताल प्रशासन ने हमें शनिवार सुबह 6.30 बजे घटना की जानकारी दी। सभ्य डी शवगृह में पोस्टमार्टम के बाद शव परिजनों को सौंप दिया गया।

कश्मीर में आग से खेल रहा है भारत: आरिफ

इस्लामाबाद। पाकिस्तान के राष्ट्रपति आरिफ अल्वी ने कहा है कि भारत कश्मीर के विशेष दर्जे को हटाकर वहां आग से खेल रहा है और यही आग उसके धर्मनिरपेक्षता के स्वरूप को जलाकर राख कर देगी। अल्वी ने कैनेडियन-अमेरिकन मीडिया आउटलेट वॉयस न्यूज को दिए साक्षात्कार में कहा कि भारत सरकार को लगता है कि अगर वह संविधान के अनुच्छेद 370 और 35ए को हटाकर कश्मीर की स्थिति में सुधार ला सकती है, तो वह मूर्खों की दुनिया में रह रही है। उन्होंने कहा कि विस्तृत: भारत ने कश्मीर में संवैधानिक बदलाव के जरिए आतंकवाद को ही प्रोत्साहित किया है, जिसके लिए पाकिस्तान जिम्मेदार नहीं था। यह पूछे जाने पर कि क्या पाकिस्तान इस बात से निराश है कि दशकों बाद कश्मीर मुद्दे को लेकर संयुक्त राष्ट्र सुरक्षा परिषद की पहली बैठक के बाद कोई बयान जारी नहीं किया गया, अल्वी ने कहा कि इस संबंध में विस्तृत चर्चा हुई है और एक लंबे समय बाद कश्मीर के मुद्दे का अंतरराष्ट्रीयकरण हुआ है। उन्होंने आरोप लगाया कि भारत ने कश्मीर मुद्दे पर संयुक्त राष्ट्र सुरक्षा परिषद के प्रस्तावों की उपेक्षा की है और समस्या को सुलझाने के लिए पाकिस्तान के साथ वार्ता के लिए इंकार किया है। उन्होंने कहा कि पाकिस्तान इस मुद्दे को अंतरराष्ट्रीय मंच पर लगातार उठाता रहेगा। पाकिस्तानी प्रधानमंत्री इमरान खान की उस चेतावनी के संबंध में, जिसमें उन्होंने (श्री खान) ने आशंका जतायी थी कि भारत पाकिस्तान के खिलाफ 'पुलवामा' जैसी कार्रवाई कर सकता है लेकिन पाकिस्तान युद्ध शुरू नहीं करना चाहता, अल्वी ने कहा, अगर भारत युद्ध शुरू करता है तो अपनी रक्षा करना हमारा अधिकार है।

चाइनीज मांझे से गर्दन कटने से बच्ची की मौत

नई दिल्ली (आरएनएस)। देश की राजधानी नई दिल्ली में एक मासूम बच्ची की चाइनीज मांझे से गर्दन कटने से मौत हो गई। कहा जा रहा है कि बच्ची की गर्दन तब चाइनीज मांझे से कटी जब वह अपने पिता के साथ पूजा करने के लिए मंदिर जा रही थी। मृत बच्ची का नाम इशिका शर्मा है। सूचना के बाद मौके पर पहुंची पुलिस ने शव को कब्जे में लेकर पोस्टमार्टम के लिए भेज दिया है। जानकारी के मुताबिक, मामला खजुरी खास थाना इलाके का है। इशिका अपने परिवार के साथ सोनिया विहार पांचवा पुरता रहती थी। परिवार में पिता गिरीश शर्मा व मां पुष्पा देवी व अन्य सदस्य हैं। गिरीश शर्मा एक निकपनी में काम करते हैं। शनिवार को उनकी जन्माष्टमी की छुट्टी थी। ऐसे में इशिका ने अपने पिता से इच्छा जताई कि उसे हनुमान मंदिर जाकर पूजा करेगी। गिरीश शर्मा साढ़े छह बजे इशिका को बाइक पर आगे बैठाकर घर से यमुना बाजार हनुमान मंदिर जा रहे थे। जैसे ही वह सोनिया विहार पुरता रोड से वजीराबाद रोड पहुंचे, तभी अचानक बाइक के आगे चाइनीज मांझा आ गया। इससे इशिका की गर्दन कट गई। जब इशिका की गर्दन से खून बहने लगा तब गिरीश को गर्दन कटने का पता चला। उन्होंने तुरंत बाइक रोकी, लेकिन तब तक बच्ची की आधी गर्दन कट चुकी थी। उन्होंने आनन फानन में बच्ची को शास्त्री पार्क स्थित जग प्रवेश चंद अस्पताल में भर्ती करवाया, जहां डॉक्टरों ने उसे मृत घोषित कर दिया। यहां परिजन और डॉक्टरों के बीच काफी नोकझोंक भी हुई।

हर देशवासी कम से कम एक व्यक्ति को कुपोषण से बाहर निकाले : मोदी

नई दिल्ली (आरएनएस)। प्रधानमंत्री नरेन्द्र मोदी ने देशवासियों का आह्वान किया कि वे अगले माह पोषण अभियान में भाग लें और हर देशवासी कम से कम एक कुपोषित व्यक्ति को कुपोषण से बाहर निकालने में योगदान करें। मोदी ने आकाशवाणी पर अपने मासिक कार्यक्रम 'मन की बात' में यह आह्वान किया। मोदी ने संस्कृत के सुभाषितों में से एक को उद्धृत किया, पृथिव्यां त्रीणि रत्नाणि, जलमत्रं सुभाषितम्। मूढः पाषाणखण्डेषु रत्नसंज्ञा

प्रदीयते। यानी पृथ्वी में जल, अन्न और सुभाषित, ये तीन रत्न हैं। पर मूर्ख लोग पत्थरों को रत्न कहते हैं। उन्होंने कहा कि हमारी संस्कृति में अन्न की बहुत अधिक महिमा रही है। यहाँ तक कि हमने अन्न के ज्ञान को भी विज्ञान में बदल दिया है। प्रधानमंत्री ने कहा कि संतुलित और पोषक भोजन हम सभी के लिए जरूरी है। विशेष रूप से महिलाओं और नवजात शिशुओं के लिए, क्योंकि, ये ही समाज के भविष्य की नींव है। 'पोषण अभियान' के अंतर्गत पूरे देशभर में आधुनिक वैज्ञानिक तरीकों से पोषण को जन-आन्दोलन बनाया जा रहा है। लोग नए और दिलचस्प तरीकों से कुपोषण से लड़ते लड़ रहे हैं। उन्होंने महाराष्ट्र के नासिक में चल रहे 'मुट्टी भर धान्य' आन्दोलन का उल्लेख करते हुए कहा कि इसमें फसल कटाई के दिनों में आंगनवाड़ी सेविकाएँ लोगों से एक मुट्टी अनाज इकट्ठा करती हैं। इस



अनाज का उपयोग, बच्चों और महिलाओं के लिए गर्म भोजन बनाने में किया जाता है। इसमें दान करने वाला व्यक्ति एक प्रकार से जागरूक नागरिक समाज सेवक बन जाता है और उस आन्दोलन का वो एक सिपाही बन जाता है।

उन्होंने कहा कि हम सभी ने परिवारों में हिंदुस्तान के हर कोने में अन्न प्राशन संस्कार के बारे में सुना है। ये संस्कार तब किया जाता है जब बच्चे को पहली बार तरल भोजन की बजाय ठोस आहार खिलाना शुरू करते हैं। उन्होंने 2010 में गुजरात में आरंभ 'अन्न प्राशन संस्कार' कार्यक्रम का जिक्र करते हुए कहा कि बच्चों को पूरक आहार दिये जाने की यह एक बहुत ही शानदार पहल है जिसे, हर कहीं, अपनाया जा सकता है। कई राज्यों में लोग तिथि भोजन अभियान चलाते हैं। अगर परिवार में जन्मदिन हो, कोई शुभदिन हो, कोई स्मृति दिवस हो, तो परिवार के लोग, पौष्टिक खाना, स्वादिष्ट खाना बनाकर के आंगनवाड़ी में जाते हैं, स्कूलों में जाते हैं और परिवार के लोग खुद बच्चों को परोसते हैं, खिलाते हैं। अपने आनंद को भी बाँटते हैं और आनंद में इजाफा करते हैं। सेवाभाव और आनंदभाव का अद्भुत मिलन नजर आता है। मोदी ने कहा, सधियों, ऐसी कई सारी छोटी-छोटी चीजें हैं जिससे हमारा देश कुपोषण के खिलाफ एक प्रभावी लड़ाई लड़ सकते हैं। आज, जागरूकता के अभाव में, कुपोषण से गरीब भी, और संपन्न भी, दोनों ही तरह के परिवार प्रभावित हैं। पूरे देश में सितम्बर महीना 'पोषण अभियान' के रूप में मनाया जाएगा। आप जरूर इससे जुड़िये, जानकारी लीजिये, कुछ नया जोड़िये। आप भी योगदान दीजिये। अगर आप एकाध व्यक्ति को भी कुपोषण से बाहर लाते हैं मतलब हम देश को कुपोषण से बाहर लाते हैं।

ईशक में आईएस के चार आतंकवादी ढेर अरुण जेटली के अंतिम दर्शनों के लिए उमड़ा भारी हुजूम

बगदाद। इराक के अंबर प्रांत में शनिवार को सुरक्षा बलों ने देश में बचे शेष आतंकवादियों के खिलाफ चौथे चरण के पहले दिन की कार्रवाई में चार इस्लामिक स्टेट (आईएस) के आतंकवादियों को मार गिराया। रक्षा मंत्रालय ने बताया कि सुरक्षा बलों तथा हर्ष शबी अर्धसैनिक लड़ाकूओं के आतंकवादियों के साथ संघर्ष में दो आतंकवादी मारे गए तथा चार को पकड़ लिया गया। इस दौरान अंतरराष्ट्रीय गठबंधन विमानों ने अंबर के रिंगस्तान इलाके में आईएस के दो ठिकानों पर हवाई हमला किया और उन्हें पूरी तरह से नष्ट कर दिया। अमेरिका के समर्थन वाले इराकी सुरक्षा बलों ने इससे पहले जुलाई माह में अपनी कार्रवाई के पहले और दूसरे चरण को अंजाम दिया था जिसमें उन्होंने उत्तरी बगदाद और अंबर, सलाहदीन और निनेवाह प्रांत को आतंकवादियों से वापस अपने कब्जे में लिया था। इसके बाद सुरक्षा बलों ने तीसरा चरण निनेवेह और दियाला प्रांत में 05 अगस्त को चलाया था। उल्लेखनीय है कि वर्ष 2017 में आईएस की हार के बाद इराक की सुरक्षा स्थिति में व्यापक बदलाव आया है।

» शामिल नहीं हो पाएंगे पीएम मोदी

नई दिल्ली (आरएनएस)। बीजेपी के संकटमोचक कहलाने वाले अरुण जेटली का पार्थिव शरीर बीजेपी मुख्यालय पर लाया गया है। बीजेपी मुख्यालय में जेटली का शव दोपहर बाद एक बजे तक रहेगा, जहां नेता और पार्टी कार्यकर्ता श्रद्धांजलि अर्पित करेंगे। नई दिल्ली के दीन दयाल उपाध्याय मार्ग पर स्थित बीजेपी के दफ्तर में जेटली का अंतिम दर्शन करने के लिए काफी संख्या में लोगों का पहुंचना जारी है। अरुण जेटली के पार्थिव शरीर को उनके निवास कैलाश कॉलोनी से मूलचंद से लाला लाजपत नगर मार्ग में लाजपत नगर मेट्रो स्टेशन से पंत नगर होते हुए, लोधी रोड फ्लाईओवर से सुंदर नगर, मथुरा रोड, आईटीओ से दीन दयाल उपाध्याय मार्ग स्थित बीजेपी मुख्यालय लाया जाएगा। एक बजे से ढाई बजे के बीच जेटली के पार्थिव शरीर को यमुना नदी के निगमबोध घाट पर लाया जाएगा और यहीं पूरे राजकीय सम्मान के साथ उनकी अंत्येष्टि होगी। पार्टी मुख्यालय से निगम बोध घाट की दूरी आठ किलोमीटर है। जेटली के परिवार ने विदेश यात्रा पर गए प्रधानमंत्री नरेन्द्र मोदी को सारे कार्यक्रम पूरा करने के बाद ही देश लौटने को कहा है, इसलिए पूर्व वित्त मंत्री के अंतिम संस्कार में वह हिस्सा नहीं ले सकेंगे। शनिवार रात राष्ट्रपति रामनाथ कोविंद, उपराष्ट्रपति वेंकैया नायडू, बीजेपी अध्यक्ष अमित शाह, कांग्रेस नेता सोनिया गांधी और कई अन्य राजनेताओं ने पूर्व केन्द्रीय मंत्री अरुण जेटली को शनिवार को दक्षिण दिल्ली में स्थित उनके आवास पर श्रद्धासुमन अर्पित किए। शाह ने जेटली के आवास पर लगभग साढ़े तीन घंटे बिताये। विभिन्न राजनीतिक दलों के नेताओं एवं बीजेपी कार्यकर्ताओं तथा उनके प्रशंसकों ने जेटली को अंतिम विदाई दी। जेटली का पार्थिव शरीर कांच के ताबूत में रखा गया। नेताओं ने इस दौरान श्रद्धासुमन अर्पित किए। आज बीजेपी नेता राम माधव, कैलाश विजयवर्गीय और मुकुल राय, एनसीपी नेता शरद पवार, टीडीपी नेता चंद्रबाबू नायडू, आरएलडी नेता अजित सिंह और कांग्रेस नेता मोती लाल वोग्रा भी कैलाश कॉलोनी स्थित जेटली के निवास पर उनको श्रद्धांजलि देने पहुंचे।

जम्मू-कश्मीर में हालात हो रहे सामान्य, कई इलाकों में पाबंदियां हटाई गईं

श्रीनगर (आरएनएस)। कश्मीर के ज्यादातर हिस्सों में शनिवार को पाबंदियां हटा ली गईं। एक दिन पहले शुक्रवार को पुलिस प्रशासन ने जुमे की नमाज और अलगाववादियों के प्रस्तावित विरोध प्रदर्शन को देखते हुए लोगों की आवाजाही पर रोक लगा दी थी। हालात नियंत्रण में देख प्रशासन ने पाबंदियां हटा ली हैं। घाटी में हालात धीरे-धीरे सामान्य हो रहे हैं। राज्यपाल सत्यपाल मलिक ने भी दावा किया है कि कश्मीर में हालात सामान्य हो रहे हैं। फोन, मोबाइल और इंटरनेट पर फिलहाल पाबंदियां

होने हैं। जम्मू कश्मीर सरकार के प्रवक्ता रोहित कंसल ने कहा कि घाटी के 69 पुलिस थाना क्षेत्रों से अब दिन में प्रतिबंध हटा दिए गए हैं। उन्होंने कहा, 50 पुलिस थानों में पहले ही प्रतिबंधों में ढील दे दी गई थी। उन्होंने कहा कि सीमा पार आतंकवाद का खतरा अभी भी मौजूद है और सुरक्षा बल किसी भी चुनौती से निपटने के लिए हाई अलर्ट पर हैं। कंसल ने कहा कि टेलीफोन लाइनों को बहाल करने की प्रक्रिया भी चल रही है और लैंडलाइन की बहाली के लिए बीएसएनएल के साथ लगातार समीक्षा की जा रही है। रोहित कंसल ने कहा, लैंडलाइन की बहाली में तेजी नहीं आने का एक कारण यह भी है कि कुछ एक्सचेंजों में मैनुअल काम की जरूरत है। हमें अब बताया गया है कि 5300 फोन लाइनों वाले 8 एक्सचेंज के अब बहाल होने की संभावना है। इसके अलावा सरकार के प्रवक्ता ने कहा कि पिछले साल की इसी अवधि में 89 मीट्रिक टन के मुकाबले घाटी से अब तक 1.20 मीट्रिक टन फल भेजे जा चुके हैं।

मैक्रॉन समेत अन्य नेताओं के साथ हुई सार्थक बातचीत: ट्रम्प

वाशिंगटन । अमेरिक के राष्ट्रपति डोनाल्ड ट्रम्प ने शनिवार को कहा कि जी-7 शिखर सम्मेलन के पहले दिन उनकी फ्रांस के राष्ट्रपति एमैनुएल मैक्रॉन समेत विश्व के विभिन्न देशों के नेताओं के साथ सार्थक बातचीत हुई। ट्रम्प ने ट्वीट किया, फ्रांस और राष्ट्रपति एमैनुएल मैक्रॉन ने महत्वपूर्ण जी-7 शिखर सम्मेलन में अब तक बेहतर काम किया है। एमैनुएल के साथ लंच हमारे बीच अब तक की सबसे बेहतर मुलाकात रही। इसी प्रकार, शाम को विश्व के विभिन्न नेताओं के साथ हुई मुलाकात भी बहुत ही बेहतर रही। जी-7 शिखर सम्मेलन की शुरुआत से पहले फ्रांसीसी राष्ट्रपति ने ट्रम्प को लंच के आमंत्रित किया। लंच के दौरान दोनों नेताओं ने व्यापार, खाड़ी में तनाव, लीबिया और ईरान की स्थिति समेत कई महत्वपूर्ण मुद्दों पर चर्चा की। इसके बाद फ्रांस के बियारेटज शहर में आयोजित जी-7 शिखर सम्मेलन की औपचारिक शुरुआत हुई। इस बड़े आयोजन की सुरक्षा के लिए 13 हजार से अधिक पुलिसकर्मियों को तैनात किया गया है।



बहरीन में मंदिर दर्शन के बाद जी-7 सम्मेलन में जाएंगे पीएम मोदी

» ट्रंप से हो सकती है कश्मीर पर चर्चा पेरिस। यूएई और बहरीन की यात्रा पूरी करने के बाद पीएम मोदी आज फ्रांस में जी-7 की बैठक में हिस्सा लेंगे। इससे पहले मोदी आज बहरीन में मौजूद खाड़ी के सबसे पुराने श्रीनाथजी मंदिर के पुनर्निर्माण कार्यों को भी देखेंगे। राष्ट्रीय सुरक्षा सलाहकार (एनएसए) अजीत डोवाल दौरे पर मोदी के साथ हैं। इसके बाद शाम तक फिर से वह फ्रांस पहुंच रहे हैं। इस दौरान पीएम मोदी और अमेरिकी राष्ट्रपति डॉनल्ड ट्रंप के बीच द्विपक्षीय बातचीत भी हो सकती है, संभव है कि इसमें मोदी और ट्रंप के बीच कश्मीर के मुद्दे पर चर्चा हो। 45वां जी-7 शिखर सम्मेलन 24 से 26 अगस्त, 2019 को बिरिट्ज, फ्रांस में आयोजित किया जा रहा है। जी-7 के 45वें शिखर सम्मेलन में भाग लेने वाले जी-7 सदस्य राज्यों के नेताओं के साथ-साथ यूरोपीय संघ के प्रतिनिधि भी इसमें शामिल होंगे। सात

» पीएम मोदी ने की मन की बात

नई दिल्ली, 25 अगस्त (आरएनएस)। पीएम नरेन्द्र मोदी शनिवार को रेडियो पर मन की बात के माध्यम से देशवासियों को संबोधित किया। दूसरे कार्यक्रम में वह तीसरी बार रेडियो के जरिये लोगों से मुखातिब हुए। इस दौरान उन्होंने कहा कि इस बार 2 अक्टूबर को जब बापू की 150वीं जयंती मनायेंगे तो इस अवसर पर हम उन्हें न केवल खुले में शौच से मुक्त भारत समर्पित करेंगे बल्कि उस दिन पूरे देश में प्लास्टिक के खिलाफ एक नए जन-आंदोलन की नींव रखेंगे। कई व्यापारी भाइयों-बहनों ने दुकान में एक तख्ती लगा दी है, जिस पर यह लिखा है कि ग्राहक अपना थैला



साथ ले करके ही आएं। इससे पैसा भी बचेगा और पर्यावरण की रक्षा में वे अपना योगदान भी दे पायेंगे। उन्होंने कहा कि गांधी जी ने किसानों की सेवा की जिनके साथ चम्पारण में भेद-भाव हो रहा था। उन मिल मजदूरों की सेवा की जिन्हें उचित मजदूरी नहीं मिल रही थी, गांधी जी ने गरीब, बेसहारा और कमजोर लोगों की सेवा को अपने जीवन का परम कर्तव्य माना। गांधी जी ने सेवा शब्दों में नहीं, जो करके सिखायी थी। सत्य के साथ, गांधी जी का जितना अटूट नाता रहा है, सेवा के साथ भी उतना ही अनन्य अटूट नाता रहा है। पीएम मोदी ने आगे कहा कि ये मेरा बहुत ही सौभाग्य रहा है, कि मुझे, पूज्य महात्मा गांधी से जुड़ी कई महत्वपूर्ण जगहों पर जाकर के नमन करने का अवसर मिला है। उन्होंने कहा कि महात्मा गांधी, अनगिनत भारतीयों की तो आवाज बने ही, लेकिन, मानव मूल्य और मानव गरिमा के लिए, एक प्रकार से, वे, विश्व की आवाज बन गये थे। गांधी जी ने सेवा शब्दों में नहीं - जी करके सिखायी थी। सत्य के साथ, गांधी जी का जितना अटूट नाता रहा है, सेवा के साथ भी उतना ही अनन्य अटूट नाता रहा है। पीएम मोदी ने कहा कि पिछले दिनों हम लोगों ने कई उत्सव मनाये। कल, हिन्दुस्तान में श्री कृष्ण जन्म-महोत्सव मनाया गया। मित्रता कैसी हो, तो सुदामा वाली घटना कौन भूल सकता है और युद्ध भूमि में इतनी सारी महानताओं के बावजूद भी सारथी का भार स्वीकारना।